



ОГЛЕДАЛО НА ВЛАДАТА Следење на отвореноста на процесите на подготовка на закони

Предлог-закони утврдени на седница на Владата и доставени до Собрание во јуни 2025 г.



Табела. Преглед на поднесени предлог-закони по министерства и почитување на обврската за консултации со јавноста на ЕНЕР

Министерство	Бр. на предлог-закони утврдени на седница на Влада	Бр. на предлог-закони со отстапки од обврската за консултации*	% на отстапки од обврската за консултации
МФ	2	2	100%
МКТ	3	2	66%
МЈА	4	0	0%
МДТ	4	0	0%
МЗШВ	1	1	100%
ВКУПНО	14	5	36%

*Предлог-законот или не е ставен на ЕНЕР за консултации или пак не е испочитуван рокот за консултации од 30 дена

Граѓанскиот ресурсен центар (ГРЦ) е финансиран од Европската Унија. Во рамките на ГРЦ се публикуваат месечни известувања со резултатите од следењето на Единствениот национален регистар на прописи (ЕНЕР). Целта на оваа активност е да се зголеми информираноста на граѓаните и да се поттикнат граѓанските организации и другите засегнати страни да учествуваат во раните фази на подготовката на законите. Оваа активност е продолжување на Проектот Огледало на Владата www.oqedalonavladata.mk, отпочнат во 2012г., со поддршка на ЕУ(ЕИДХР) и УСАИД.

Месечен преглед на консултации со јавноста за објавени закони на ЕНЕР

Бр.110



Кај 9 предлог-закон е забележано почитување на минималниот рок за консултации со јавноста преку ЕНЕР



5 предлог-закони за кои има обврска воопшто не се ставени на ЕНЕР за консултации со јавноста

Согласно Деловникот за работа на Владата министерствата мораат задолжително да ги објават на ЕНЕР (www.ener.gov.mk) предлозите за донесување закон, нацртите и предлозите на закони, освен законите кои се донесуваат по итна постапка, и тие да бидат достапни за коментари од јавноста 30 дена од денот на објавувањето.

Што се следи?

Предлог-закопи отворени на ЕНЕР

Како се следи?

Редовно се бележат:

Статус во кој е поставен предлог-закон

Датум на поставување на документи

Период кој што е даден како можност за давање коментари

Содржина на поставени документите

Како се одредува период на консултации?

Периодот се одредува според бројчаникот достапен на ЕНЕР.

Се следи кога предлог закон бил утврден на Седница на Влада и се споредува со периодот во кој што предлог закон беше отворен за коментари според бројчаник.

„Отворен“ значи дека предлог-законот е отворен за консултации од страна на јавноста.

„Затворен“ значи дека предлог-законот е утврден на седница на Влада.

ЦЕЛИ

Во овој преглед се претставени резултатите од следењето на предлог-законите утврдени на седница на Владата и доставени до Собрание во текот на јуни 2025 и нивно поставување на Единствениот национален електронски регистар на прописи (ЕНЕР). Прегледот има цел да укаже на почитување односно отстапување од обврската која ја имаат органите на државната управа (пред се министерствата) предлозите за донесување закон и предлозите на закони, освен законите кои се донесуваат по итна постапка, законите за ретификација на меѓународни договори, законите со кои се врши термилолошко усогласување со други закони, Предлогот на буџетот на Република Северна Македонија, Законот за извршување на Буџетот, и законите за гаранција на државата, задолжително да ги објават на ЕНЕР (www.ener.gov.mk). Истите треба да бидат достапни на увид и консултација со јавноста најмалку 30 дена од денот на објавувањето (Деловникот за работа на Владата на Република Македонија, „Службен весник на РМ“ бр. 276/2024). Дополнително, известуваме за нивото на коментирање од граѓаните и граѓанските организации за предлог-законите ставени на ЕНЕР и објавените одговори од надлежните институции на ЕНЕР.

МЕТОДОЛОГИЈА

Како почетен ден за консултации се смета денот кога текстот на предлог-законот е објавен на ЕНЕР. Доколку во одредена објава на ЕНЕР за отпочнување на процесот на консултации воопшто не е поставен текстот на предлог-законот бројот на денови за консултации е нула. Како датум на утврдување на завршувањето на консултации се користи еден од двата начини:

1. Датумот на истекување на рок за консултации согласно бројчаникот за преостанато време за консултации на ЕНЕР;
2. Датумот на утврдување на предлог-закон на Седница на Влада, доколку тој е пред датумот на завршување на период на консултации според бројчаникот на ЕНЕР.

Датумот на утврдување на предлог-закон на Седница на Влада се следи преку информациите достапни на веб-страницата на Собранието и од записниците достапни на веб-страницата на Владата.

РЕЗУЛТАТИ

Во периодот од 1 до 30 јуни 2025 г., до Собранието беа поднесени вкупно 47 предлог-закопи, од кои за 14 постои обврска да бидат ставени на ЕНЕР. Од тие 14 предлог-закопи, девет се ставени на ЕНЕР за консултации со јавноста. Останатите предлог-закопи немаат обврска да бидат ставени на ЕНЕР бидејќи дваесет и седум се предложени од група пратеници, два се усогласување со измените и дополнувањето на Законот за организација и работа на органите на државната управа, еден е изменување и дополнување на Буџетот на Република Северна Македонија и три се ратификација на меѓународни договори.

Предлог-законите за кои е испочитувана обврската за консултации се: Предлог на закон за изменување и дополнување на Законот за авторското право и сродните права, предложени од **Министерство за култура и туризам**, Предлог на закон за вработените во јавниот сектор (*), Предлог на закон за административни службеници (*), Предлог на закон за инспекциски надзор, по скратена постапка и Предлог на закон за стручно усовршување и обука на административните службеници (*), предложени од **Министерство за јавна администрација**, Предлог на закон за архивски материјал и архивска дејност (*), Предлог на закон за електронските комуникации (*), Предлог на закон за изменување и дополнување на Законот за електронски документи, електронска идентификација и доверливи услуги (*) и Предлог на закон за безбедност на мрежни и информациски системи (*), предложени од **Министерство за дигитална трансформација**. Во дадениот рок, на ЕНЕР се ставени вкупно 81 коментар од граѓани и граѓански организации за осум предлог-закопи. **Министерство за дигитална трансформација е одличен пример на министерство кое што на ЕНЕР ги има ставено и предлог ПВР извештајот, предлог законот како и донесениот закон.**

Предлог-законите за кои има обврска а не се ставени на ЕНЕР за консултации се: Предлог на закон за изменување и дополнување на Законот за користење и располагање со стварите во државна сопственост и со стварите во општинска сопственост и Предлог на закон за изменување и дополнување на Законот за Царинската тарифа, предложен од **Министерство за финансии**, Предлог на закон за изменување и дополнување на Законот за заштита на културното наследство и Предлог на закон за изменување и дополнување на Законот за туристичката дејност, предложен од **Министерство за култура и туризам** и Предлог на закон за изменување и дополнување на Законот за шумите, предложен од **Министерство за земјоделство, шумарство и водостопанство**.